

Ci kɔ Pol a ba KOLɔɔSI ZANNO ma

*Ci kɔ Pol a ba Kolɔɔsi zanno ma bi
gasɔɔre*

Pol ɪ ci bi ba. A ba a ɔ Efɛɛzi zanno ci bi bare dɔmɪm ɔ. Kolɔɔsi kɔ bi, Pol miɲɲa n ta b'ɔ y, a zibækoɔn deem k'a tɔ m Epafraŋs kɔ m, b'i lemim nyɲnta bi pa da ɔ sɔ.

Ci bi ba Pol ɔ, bi ma bi, a ɪ lɔnnɔɔɛ ɔ Rɔm ɔ. Ci bi ba a ɔ, k'a Kolɔɔsi gɔɔɔ wɔɔ bɔ zaa ɔ ɔ, kɔ ɲ bi zu ɲɔaahɔdɪndare ɔ y, bala, gɔɔɔ ɪ ba hi ɲ ni, ɲ ɔ, pakra m kɔ ɲ ni fir ka a miɲɲɔɔ ma ziro ba, kan baɲɲɔgasɔre ki, minno vantɔɔ ki. Bi y'a ka Pol n ci ba k'a hi ɲni a ɔ, Yeezuu Krista bala ni gɔaa bumbɔm fasi.

Ci b'i miɪɪrbaa kɔ kristagɔɔɔ a ga m ɲn'a ba bi hiɲkam. Bi, Krista wɔɔ ɔ ga m ɔ yo ma, ɔ gɔɔta kan ki dɔmɪm haay, an ni wɔɔ yɔm lɔmbaa do haay wɔ ɔ.

Pol ɪ yaa dam Kolɔɔsi zanno m

^I Mɔɔ miɲɲa Pol, Woso ɪ mɔɔ bɔ ɔ kɔ m yɪ Krista Yeezuu zibæzaa. Mɔɔ kan wɔɔ danyɪ Timote ki m ni ci bi bare a wɔɔ ma. ^{II} Awɔɔ, kɔ wosogɔɔɔ n'a mi, an ni Kolɔɔsi ɔ rɔ wɔɔ, wɔɔ danyɪnɔ n'awɔɔ m Krista nɔ ɔ, awɔɔ ɪ tare a le ra. A ye wɔɔ nawɔm kɔ wɔɔ Zɪ Woso n barka kan laafɪ ki ka awɔɔ ɔ.

Pol ɪ Woso barka dam Kolɔɔsi zanno tɔ ma

III Koo woo i yaa dam Woso m awooo to ma, woo Zuuba Yeezuu Krista Zi bi, woo i yaa dam nu barka domum haay. IV Woo ma denter n n'awoo sira ka Krista Yeezuu o mim him, kan noare k'awoo n ta m wosogoooo woo haay to ma bi mim ki. V Awooo i sirakare m, a n nu noare m, bala, Woso ho cinta awooo m arzana o, awooo n a ta a heer le. Bi lemim nyunta ku n y'a pa da awooo m, a m sira lemim b'i taaheerle bi do ka awooo o. VI Lemim nyunta bi do i tam durnya lee haay o, an nu nyi dam, an n'a kergum lee ra, amb'a a ba awooo zi, Woso barka mim k'awoo ma bi domum o saa..., a b'a do a o, barka paan... m bi. VII Woo zibaeooon Epafraas naa do dunda awooo m, woo goaasiba m, Krista zibaenyi m, a m taalerazaa, zi bi ba a nawom kan awooo ki woo bince o. VIII A i noare ko *Sent-Espri a da awooo heer o bi mim hi woo m.

IX Bi y'a ka, hinni ku woo naa ma o bi tekka ma, woo i yaa dare awooo to ma domum haay. A ye woo nawom Woso han, k'an a ka k'awoo n a hoonho do muhha, a bir Sent-Espri mindore m kan a hodore ki m. X Maam bi, awooo y'a dam ma, a misirbaa k'a Zuuba no yi bi ba, a hoonho bare no o. Naa n'a kam awooo n zi muhha do haay ba, a ta lee Woso dore no o. XI Woo y'a yem han so k'an awooo panha da ra, a muhha panha k'a cem ho haay han bi m. K'awoo n a da ma a bir a tonton o, a bor a ma ho haay no o. XII K'a Zi Woso barka da kan heernyoo ki, a i zaa ka k'awoo n hojirle yi kan a gooo woo ki leegure no o. XIII A woo yo monsigo panha wo o, an ta woo m a Nyi k'a n'a noam bi cirbae no o. XIV A Nyi bi to ma m,

Woso wɔɔ bombɔ, an wɔɔ mimbonyaaro sugur
ka wɔɔ ɔ.

Yeezuu zε wɔɔ zε kɔ ra kan Woso ki

XV Gosti bir Woso yire y,

bi kɔ gɔaa Yeezuu yi,

k'a lonlo Woso maam.

A m leekarezaa an ni ho haay

kɔ Woso a da bi burə ɔ.

XVI Bala, zu Woso ɔ kɔ ɔ kan ki

an ho haay da,

brama ɔ kan tara burə ɔ ki,

hoɔ kɔ η ni yim mum ɔ

kan hoɔ kɔ η bir yim ki,

cirbæro, kan leesoorezanno ki,

leezanno ki, paɲɲazanno ki.

Zu Woso ɔ kɔ ɔ kan ki

an ho haay da,

an a ka ɔ, an a so ɔ.

XVII A ɪ lee ka an ta ɔ,

ho haay lee,

a to ma m ho haay n goota an a bince ɔ.

XVIII A miɲɲa n a gɔɔ wɔɔ sokuma bi minzaa.

A m leekarezaa,

a ɪ lee ka an a mum bo ɔ gæno bire ɔ,

k'a goota a bir ho haay lee,

ho haay no ɔ.

XIX Bala, Woso miɲɲa y'a ɲɔa

k'an yi an a miɲɲa m jilli.

XX Woso a cɪnta,

k'a ho haay zε kɔ ra kan a ki

a Nyɪ bi to ma,

hoɔ kɔ η ni brama kan tara burə ɔ ki,

ga k'a ɔ godarkora ma bi to ma.

XXI B'awoo, awoo nynta biisi a m laato Woso ma, zibəə bunyaarɔ k'awoo n'a hoon dare η ma, a nɪ η bam no woo a ka, awoo n a ba a jɪnno. XXII Keere naa, Woso awoo ze ku ra kan a ki a Nyɪ bɪ k'a ga mesim no ɔ bɪ tɔ ma. A ba a ɔ maam, k'awoo n bɪ jɪm a lee, k'awoo n bɪr mɪŋŋabaa no ɔ, ku minsi bɪ nynta awoo gur zi y. Ku gosɪ bɪ mim yɪ k'a hɪ awoo ma y. XXIII Bɪ, a y'awoo ma k'awoo n goota a bɪr sɪra kam, a jɪm koo koo, a b'a to ku hoosɪ n awoo gu taaheerle ku lemim nynta k'awoo ma b'a ka awoo ɔ bɪ ma y. N lemim nynta bɪ do pa da gɔaa haay m durnya no ɔ, bɪ moo mɪŋŋa Pol, m ba moo ɔ a zibəənyɪ.

Zi ku Pol n'a bam

XXIV Keere naa, moo yɪ m heer nyoom fir ku moo n'a yɪm k'awoo n daahan yɪ a no ɔ bɪ tɔ ma. Bɪ, moo goota m nɪ Krista fɪryɪre bɪ yɪre m me ɔ, a me bɪ tɔ ma, naa k'a hɪ a ɔ, a gɔoo woo so ku ma. XXV Zibəə ku Woso a da moo wo ɔ ku m a ba k'awoo n daahan yɪ bɪ tɔ ma m, moo nɪ m ba kristagoo sokoma bɪ zibəənyɪ, ku m Woso lemim bɪ pa da jilli, gɔaa haay m. XXVI Lemim bɪ do bɪ, ho ku Woso a nyaakom da biisi tee... bɪ m. Bɪ keere naa, Woso a hɪnka a gɔoo woo m. XXVII A ŋɔa a ɔ, k'a gɔoo woo m ho k'a a nyaakom da, am gɔta, a gore n ta ɔ, k'a ka do vantoo haay ɔ bɪ do. Ho bɪ do ba n nɪ: Krista y'awoo heer ɔ, k'a maam, awoo ɪ taaheerle m, a ɔ, a nyntam Woso leboore no ɔ. XXVIII Ncɪnaaɔ nɪ, woo nɪ Krista pa dam gɔaa haay m. U nɪ gɔaa biyəə bo n zaa ɔ, ɔ nɪ ho dɪndam gɔaa biyəə m, mindore haay no ɔ. K'a ka ku gɔaa biyəə n yɪ amba Woso le n

taa bi m Krista zekora no o. **XXIX** Naa moo ni m kam ma, bi y'a ka moo ni zi bam, m ni zoo bam Krista paŋŋa k'a ni kan moo ki, an ni zi bam moo misirbaa o bi m.

II

I Moo le taa k'awoo n zoo kooda ko moo n'a bare awoo to ma, kan Lawodisee zanno ki to ma, kan gooo cir ko η n moo yi a mum m fugaa ro woo ki to ma bi do. **II** Zoo bi ba moo nawom, ko η ni heer koodo yi, ko η le n bir deem ηoare no o, ko η ni sira do fasti, ηni heer koodo yi a no o. Maam bi, η ho ko Woso a nyaakom da biisi bi dom. Ho bi do bi, Krista m. **III** A muŋŋa n ta mindore honyi haay woo... kan hodore haay woo... ki m.

IV Naa hi moo nawom, ko gosi bi bra bumba awoo m meerbaa nyintoo ni y. **V** Sira m, moo ba b'o kan awoo ki y, bi moo heer i kan awoo ki, m ni m heer nyoom k'awoo ni junum kan ko ki kookee a sira ka Krista o no o bi to ma.

U goota sirakare hodindare no o

VI Ncinaas bi, k'awoo Krista Yeezuu si k'an yi a Zuuba bi, k'a bir tam lee tee... kan ki a zekora no o. **VII** K'a jum kookee a yaa ka a no o, a a misirbaa bi do ra am ce ho bi m. A nyas o a sirakare bi m kookee, amba n y'a dunda awoo n bi m, a bir yaa dam Woso m barka kan a heer ki haay.

VIII K'a a dundo a zi, ko gosi bi bra bumba a m, gooo hodore yaarsi ni y. Gooo minkam hodore m, durnya paŋŋazanno ko η bir yum no woo ho m, a n a to Krista zi y. **IX** Bala, Woso k'an lonlo haay bi, Krista maam so a mesim no o. **X** K'awoo

a ze ku ra kan ki bi, awoo i ho haay m, a miŋŋa ni leezanno kan paŋŋazanno ku ŋ bir yim mim m no woo bure ō.

XI K'awoo a ze ku ra kan ki bi, n y'awoo gasu baŋŋo ō, bi guoo baŋŋogasure bi bee y, Krista y'awoo gasu baŋŋo bi do ō, awoo yo k'a ō mesim k'an awoo dam mimbonyaa bare ma bi wo ō bi m. **XII** Batem ku n y'a ka awoo ō bi, awoo bir n y'a ō kan Krista ki, awoo n a mim bo ō kan ki so, k'awoo sira ka Woso paŋŋa k'a mim bo ō gæno bire ō bi to ma m. **XIII** Biisi bi, gæno n'awoo m a mimbonyaaroo woo to ma, k'awoo ba zuŋuro do barla bi to ma so.

Bi, keere naa, Woso awoo mim bo ō kan Krista ki,

an woo mimbonyaaroo haay sugur ka woo ō.

XIV Biisi bi, woo i kurōma no ō, ku woo n zu Woso lero woo ō bi to ma,

bi Krista bi, a mim k'a ni woo yim woo kurōmaroo woo to ma bi ciro woo zaar ba,

a wo a ō godarkora ma.

XV A leezanno kan paŋŋazanno ku guoo bir ŋ yim no woo paŋŋa da,

an nyanni da ŋ ma garga ra, ku guoo n ŋ yi,

a bur ŋ la, an ŋ gungaata a je ō, an yirbæ si ŋ ni.

XVI Ncinaaŋ bi, a b'a to goŋ n'awoo duoo yar, hoore, gee homire, gee cibsaroo bure mim ma, gee mom daaroo kan *saba a domunoo ki mim ma y.

XVII Hoo noon duro haay bi, hoo ku ŋ y'a ga m ŋni bur lo woo ŋn'a hunkam, hoo paan...oo bee ni ŋ mi y. Ho paan... bi, Krista m. **XVIII** A b'a to goŋ n a ka a ter bombore bi ma y. Guoo ku ŋ n'a me dam kore ma, ŋn'i yaa dam maleekaroo

m, ηn'ɪ hɔhunkarero mim dɪndam can rɔ wɔɔ m. Mɪηjabusurezanno nɪ η mɪ vam, a hɔɔn η n'a dare am gɔɔɔ hɔ bɪ m. ^{XIX} N η n gɔɔta n a kɔsɪ Krista ma y, an bɔkare, bɪ m minzaa. Krista tɔ ma m, mɛ bɪ jilli nɪ tɔrle yɪm, an n'a kam mɛ bɪ n deem, mɛ bɪ mɛsɪro kan a kunɛro kɪ tɔ ma, an nɪ mam amba Woso lɛ n taa bɪ m.

^{XX} K'awɔɔ gɪnga kan Krista kɪ bɪ, durnya paηjazanno kɔ η bɪr yɪm nɔ wɔɔ n a so awɔɔ ɔ dɔ y, bɔ m kɛere awɔɔ n'a mɪsɪrbaa bam ɪ ɔ, durnya gɔɔɔ n'awɔɔ nɪ? Bɔ m awɔɔ nɪ yere gɔɔɔ n'awɔɔ dam lero zuure ɔ? ^{XXI} N n'a hire awɔɔ m, η ɔ: ɪ bɪ hɔ naa dɔ sa y, ɪ bɪ naa da ɪ lɛ ma y, ɪ b'ɪ wɔ da naa dɔ ma y. ^{XXII} Lero nɔɔn duro haay gɔɔɔ hɔɔ m, hɔɔ kɔ gɔɔɔ nɪ zi bare η nɪ, ηnɪ nyam mim ηn'a dɪndam. ^{XXIII} Sɪra m, kɔ gɔaa dɪga lero nɔɔn duro ma, b'a ɔ hɔɔntaɔre hɔɔ m, bala, η y'a hire η ɔ, gɔɔɔ n yaa da, ηn'a mɪηjɔɔ zer, ηnɪ fɪr ka a mɪηjɔɔ ma, an bɔkare, nawɔnno haay naa, η bɪr a dam gɔaa han k'an bɔr a mesim letaamarɔ ma y.

III

U ɔ ka arzana hɔɔ ma

^I K'awɔɔ a mɪm bɔ ɔ kan Krista kɪ gɛəno bire ɔ bɪ, k'a ka hɔɔ kɔ mim ɔ hɔɔ m nɔ wɔɔ ma, lɛɛ kɔ Krista n ta ɔ Woso bɪsɪ ra ɔ bɪ hɔɔ wɔɔ. ^{II} K'a bɪr a hɔɔn dam arzana hɔɔ ma, a b'a hɔɔn da durnya hɔɔ ma y. ^{III} Bala, awɔɔ gɪnga, awɔɔ mɪsɪrbaa n'a nyaakom da Woso zi kan Krista kɪ. ^{IV} Kɔ Krista n'awɔɔ mɪsɪrbaa bɪ, k'a b'a hɪnka, a y'awɔɔ hɪnkam sɔ kan a kɪ, a nyɪnta a lebɔɔre nɔ ɔ.

V Ncɪnaaṣ bi, k'a hɔ kɔ tara burɛ hɔ m an awɔɔ mɪsɪrbaa ɔ bi zɛ. Hɔɔ wɔɔ duro ba n nɪ: Jaandare m, lanno gɛɛ yaarɔ bare m, lɛtaamarɔ bɔnyaarɔ kɔ η n'a som gɔɔɔ ɔ m, mesim hɔɔnhɔ kama m, mɪnyɔɔ m, mɪnyɔɔ bi, *wosobaawɔnnɔ yaadare do vanta m bi. VI Hɔɔ nɔɔn duro nɪ zem Woso nɔmaa m gɔɔɔ [kɔ η bɪr yem Woso ma rɔ wɔɔ] zi. VII Naa awɔɔ n'a bam biisi a mɪsɪrbaa nɔ ɔ.

VIII Kɛɛɛ naa, k'a a bɔ hɔɔ nɔɔn duro ɔ haay. A bi nɔmaa ba y, a b'a heer der y, a bi bɔnyaabaa ba y, a bi sɔnsɔ wɔ y, a bi dintim meerbaarɔ ba y. IX A bi ηɔaar ba kɔ nɪ y, bala, awɔɔ a bɔ a mɪsɪrbaa gusire b'ɔ, kan a zibɛəro bɔnyaarɔ wɔɔ kɪ ɔ. X Mɪsɪrbaa daa awɔɔ n ta m kɛɛɛ, mɪsɪrbaa bi do, a lɔr a nawɔm tee... an nɪ bɔm kɔ ɔ kan a darezaa bi kɪ. Yɪ a nawɔɛ nɔɔnaaṣ awɔɔ n Woso bi do fasi. XI Ncɪnaaṣ bi, jirɛbɔɛ ba ɔ do, zuɪfɔrɔ bire ɔ kan do vantɔɔ gɔɔɔ kɪ y, gɔɔɔ kɔ η gasɔ baηηɔ ɔ kan gɔɔɔ kɔ η n gasɔ baηηɔ ɔ kɪ bire ɔ y, jirebɔɛ bahɔdonno kan pooyaa gɔɔɔ kɪ bire ɔ sɔ y, b'a ba lɔnnɔ kan soamɪηηaɔzanno kɪ bire ɔ y. Bala, Krista ɪ lɛ da haay, an nɪ gɔɔɔ k'a sɔ η ɔ rɔ wɔɔ haay heer ɔ.

XII K'awɔɔ nɪ wosogɔɔɔ wɔɔ barla bi, Woso y'awɔɔ ηɔa, an awɔɔ bɔ ɔ k'a a sɔ awɔɔ ɔ. Bi tɔ ma bi, k'a bɪr kɔ ηɔare m, a bɪr mɪηηabaa bam kɔ m, a bɪr mɪηηazerle m, kan bɔgɔ-bɔgɔdabaa kɪ m, bɔraama kɪ m. XIII K'a bɪr yem kɔ ma, bi kɔ gɔaa ɪ mim m kan a mim kɪ, k'a sugur ka kɔ ɔ. Amba Zuuba sugur ka awɔɔ ɔ bi, k'a ba maam sɔ. XIV A n cem woo... bi, k'a bɪr ηɔare m, bala, ηɔare nɪ hɔ haay nam kɔ ɔ paan.... XV K'a

ka kɔ heer laaftu kɔ Krista n'a kam bi n a so awɔɔ heerlo wɔɔ ɔ. Awɔɔ bir Woso ɔ naa tɔ ma, k'awɔɔ n yi deem. K'a bir yaa dam Woso m barka. ^{XVI} K'a Krista lemim bi da a heer ɔ jilli. K'a bir hɔ dɪndam kɔ m, a bir kɔ bɔm zaa ɔ, hɔɔntaɔre m. K'a bir laa lom, laaro ciro wɔɔ nɔ ɔ, kan mim ma laaro wɔɔ ki, laa kɔ *Sent-Espri a da a heer ɔ haay ki. A laa bi lo ncɪnaaɔ, a Woso barka da kan a heer ki haay. ^{XVII} Kɔ bɔ awɔɔ n'a bam, gɛɛ kɔ bɔ awɔɔ n'a him, k'a ba Zuuba Yeezuu tɔ ma, a bir Woso barka dam a tɔ ma.

Kristagɔɔɔ mɪsɪrbaa kan kɔ ki

^{XVIII} Lanno wɔɔ, k'a ye a zino wɔɔ ma, amba a ga m Zuuba zuure nɔ ɔ bi m.

^{XIX} Zino wɔɔ, k'a a lanno wɔɔ ŋɔa, a bi nyaa ba kan ŋ ki y.

^{XX} Nyɪno wɔɔ, k'a a zɪro wɔɔ le si hɔ haay nɔ ɔ, hɔ kɔ Zuuba n'a ŋɔare awɔɔ gor zi bi n naa.

^{XXI} Awɔɔ k'a m zɪro wɔɔ, a b'a nyɪno wɔɔ da nɔmaa ma y, ŋ heer y'a a zar.

^{XXII} Lonno wɔɔ, k'a zu a soɔrezanno wɔɔ le ɔ, hɔ haay nɔ ɔ. A bi ŋ zi ba dundo kɔ ŋ nawɔre a zi tɔ ma, kɔ ŋ n'a le bɔ a ɔ y. Bi, k'a ŋ zi ba kan a heer ki haay, k'awɔɔ nɪ Zuuba gore dan ɔ bi tɔ ma. ^{XXIII} Kɔ bɔ zi awɔɔ n'a bam, k'a ba kan a heer ki haay, ɪ ɔ, Zuuba zi awɔɔ n'a bam, gɔɔɔ hɔ bɛɛ y. ^{XXIV} Awɔɔ dɔ a ɔ, Zuuba nɪ ganwɔre awɔɔ ma, awɔɔ hɔ k'a cɪnta a gɔɔɔ m arzana ɔ bi yim. Awɔɔ Minzaa bi n Krista m, a zi awɔɔ n'a bam. ^{XXV} Gɔaa k'a n'a bɔnyaa bam bi, Zuuba y'a zi bɔnyaa bi yawɔra bam nɪ, a bir gɔɔɔ jirɔ bɔre y.

IV

^I Awɔɔ, kɔ lonno soorezanno n'awɔɔ n nɔ wɔɔ, k'a turgabaa kan sira kɪ zi ba kan a lonno wɔɔ kɪ, a dɔ a ɔ, awɔɔ muɲɲɔɔ sɔ, awɔɔ soorezaa ta ɔ, an nɪ arzana ɔ.

Dondoro kan meerbaa nyamborle kɪ

^{II} K'a bir yaa dam tee... a b'a zu a ɔ y, k'a bir Woso barka dam. ^{III} K'a yaa da wɔɔ tɔ ma sɔ, kɔ Woso n a ka k'ɔ toore muɲɲa yɪ, ɔ a lemim bɪ pa da gɔɔɔ m. K'ɔ Krista mim k'a n dɔ biisi bɪ pa da, bɪ tɔ ma m mɔɔ nɪ lonnoɔɔ ɔ. ^{IV} Kɔ m a pa da kɔ n a jɪ ma paan..., amba mɔɔ m ga m, m a ba bɪ m.

^V K'a dundo a musɪrbaa bare zi gɔɔɔ kɔ kristagɔɔɔ bɛɛ n η mɪ rɔ wɔɔ bire ɔ. K'a a tɔ ɔ kan hɔ k'a a ga bare m kɪ wakati haay. ^{VI} K'a ka k'a meerbaa n bir muɲɲa, ye n bir ta ma. Kɔ laakarɔ gɔɔɔ n'a dare a han, k'a nyɔɔɔɔɔ dɔ a bɔ η nɔ, amba a ga m bɪ m.

Leersore

^{VII} Kɔ mɔɔ mim bɪnce nɪ, wɔɔ danyɪ ɲɔarezaa Tisikkɪ zɛm b'a dɪnda awɔɔ m haay. Zuuba zi a n'a bam taalera m, mɔɔ zibəəkɔɔn m Zuuba zibəə bɪ nɔ ɔ. ^{VIII} A nyɔɔ mɔɔ nawɔɔɔ awɔɔ ma tɔkke k'an bɪ wɔɔ mim dɪnda awɔɔ m, an awɔɔ heer yo. ^{IX} Wɔɔ danyɪ Onezim, awɔɔ gɔaa deem m, a zɛm kan Tisikkɪ kɪ sɔ. Taalerazaa m, wɔɔ n'a ɲɔam. ɲ nɪ hɔ k'a nɪ naa ɔ haay dɪndare awɔɔ m.

^X Aristarkɪ k'a nɪ kan mɔɔ kɪ lonnoɔɔ ɔ naa ɔ b'ɪ yaa dare awɔɔ m. Barnabas danyɪ Markɪ b'ɪ yaa dare a m sɔ. Mɔɔ lɛɛ ka m a hɪ awɔɔ m m ɔ, k'a lee ku awɔɔ zi b'ɔ k'a si muɲɲa, k'a ba maam

denter. ^{XI} Yeezuu kɔ n so ra n n'a birm Zistus b'i yaa dare a m. Gooɔ kaakuroo noom y'a minto n zuɸoro, ɲn'i zi bam kan moo ki Woso cirbæe bi to ma. Zuɸoro kɔ ɲ sira ka Yeezuu o ro woo barla, ɲ yi moo heer wotam gɔta.

^{XII} Awoo kuroo gɔaa Epafraɪ t yaa dare a m. Krista Yeezuu zibæenyi m an ni zoo bam awoo to ma yaadare no o. K'awoo n jum kookoo, a ma Woso zaa bi ra, K'a Woso hoonho haay do a ba.

^{XIII} Moo sira bi, m a do m o, a t kom gɔta awoo to ma, kan Lawodisee zanno ki, Hierapolis zanno ki to ma so. ^{XIV} Woo gɔaasiba Likki k'a m lootoɪ bi, kan Demas k'i yaa dare a m.

^{XV} K'a yaa da woo danyino kɔ ɲ ni Lawodisee o ro woo m, kan Nɪnfa ki m, kan kristagoo kɔ ɲ n'a som kɔ ma a har o ro woo m. ^{XVI} K'awoo moo ci bi karɪnda ba, k'a ka Lawodisee kristagoo sokuma b'o, kɔ ɲ n'a karɪnda ba so. K'awoo n ci k'a n'a tom Lawodisee o bi karɪnda ba so. ^{XVII} K'a hi Arsip m a o, an dundo a zi kan zibæe kɔ Zuuba a ka o bi ki, an a to o an zi bi ba miɲa.

^{XVIII} Moo miɲa Pol ni leersore yaa bi dare gursira nyamborle m zim, a ba n ni: K'a to da a no o, a do a o, lonnoe moo n ta o.

Bi kɔ Woso barka n bir kan a ki.

Wosoci Gaaababaa Daa

Bisa: Wosoci Gaaababaa Daa New Testament

copyright © 2001 Wycliffe Bible Translators, Inc.

Language: Bissa

Contributor: Wycliffe Bible Translators, Inc.

All rights reserved.

2020-11-16

PDF generated using Haiola and XeLaTeX on 21 Feb 2024 from source files dated 29 Jan 2022

b9a8abe9-82bd-5507-a45a-13023081ebc2